

श्रीगणेशाय नमः । २११

# श्रीअन्नपूर्णा सहस्रनाम्

अन्नपूर्णाकिंवच व अन्नपूर्णास्तोत्र सहित

संशोधक—

महन्त विश्वनाथपुरीजी

प्रकाशक—

गौरीशंकर गनेड़ीवाला,

द्वपरा ।

हितैषी प्रिंटिंग वर्क्स, बनारस ।





श्री गणेशाय नमः ।

अथ अन्नपूर्णासहस्रनाम

प्रारभ्यते

कैलासशिखरासीनं देवदेवं महेश्वर ।

प्रणम्य दंडवद्भूमौ पार्वती परिपृच्छति ॥ १ ॥

श्रीपार्वत्युवाच ।

अन्नपूर्णा महादेवी त्रैलोक्यजीवधारिणी ।

नाम्नां सहस्रं तस्यास्तु कथयस्व महाप्रभो ॥ २ ॥

श्रीशिव उवाच ।

शृणु देवि वरारोहे जगत्कारिणि कौलिनि ।

आराधिता च सर्वेषां सर्वं त्वं परियच्छसि ॥ ३ ॥

सहस्रैर्नामभिर्दिव्यैस्त्रैलोक्यप्राणिपूजितैः ।

अन्नदायास्तवन्दिव्यं यत्सुरैरपि वाञ्छितम् ॥ ४ ॥

कथयामि तव स्नेहात्सावधानावधारय ।

गोपनीयं प्रयत्नेन स्तवराजमिदं शुभम् ॥ ५ ॥

न प्रकाश्यं त्वया भद्रे दुर्जनेभ्यो विशेषतः ।

न देयं परशिष्येभ्यो भक्तिहीनाय पार्वति ॥ ६ ॥

देयं शिष्याय शान्ताय गुरुदेवरताय च ।

अन्नपूर्णास्तवं देयं कौलिकाय कुलेश्वरि ॥ ७ ॥

ॐ अस्य श्रीमन्महाश्रीअन्नपूर्णासहस्रनाम-  
स्तोत्रमालामंत्रस्य श्रीभगवान्सदाशिवच्यविरनुष्टुप्  
छंदः प्रकटगुप्तगुप्तरसंप्रदायकुलोत्तीर्णनिगर्भरहस्या-  
तिपूर्वरहस्याचिंत्यप्रभावा भगवती श्रीमन्महाश्री  
अन्नपूर्णा देवता हलो वीजं स्वराः शक्तिः जीवो  
वीजं बुद्धिः शक्तिः उदानो वीजं सुषुम्ना नाडी  
सरस्वती शक्तिः धर्मार्थकाममोक्षार्थेषु पाठे जपे  
विनियोगः ॥ ८ ॥



ध्यानम् ।

अर्कोन्मुक्तशशांककोटिवदनामापीनतुंगस्तनीम् ।  
चंद्रार्द्धाकितमस्तकां मधुमदामालोलनेत्रत्रयीम् ॥  
विभ्राणामनि शंकरे जपवटीं शूलं कपालं करै-  
राद्यां यौवनगर्वितां लिपितनुं वागीश्वरीमाश्रये ॥६॥

ॐ अन्नपूर्णायै नमः ।

अन्नपूर्णा अन्नधात्री अन्नराशिकृतालया ।  
अन्नदा अन्नरूपा च अन्नदानरता सदा ॥ १ ॥  
अनंता च अनंताक्षी अनंतगुणशालिनी ।  
अच्युता अच्युतप्राणा अच्युतानंदकारिणी ॥ २ ॥  
अव्यक्तानंतमहिमा अनंतस्य कुलेश्वरी ।  
अब्धिस्था अब्धिश्यना अब्धिजा अब्धिनंदिनी ॥ ३ ॥  
अब्जस्था अब्जनिलया अब्जजा अब्जभूषणा ।  
अब्जाभा अब्जहस्ता च अब्जपत्रशुभेक्षणा ॥ ४ ॥  
अब्जानना अनंतात्मा अग्निस्था अग्निरूपिणी ।  
अग्निजाया अग्निमुखी अग्निकुंडकृतालया ॥ ५ ॥

अकारा अग्निमाता च अजयाऽदितिनंदिनी ।  
 आद्या आदित्यसंकाशा आत्मज्ञा आत्मगोचरा ॥ ६ ॥  
 आत्मसूः आत्मदयिता आधारा आत्मरूपिणी ।  
 आशा आकाशपद्मस्था अवकाशस्वरूपिणी ॥ ७ ॥  
 आशापुरी अगाधा च अणिमादिसुसेविता ।  
 अंबिका अबला अम्बा अनाद्या च अयोनिजा ॥ ८ ॥  
 अनीशा ईशिका ईशा ईशानी ईश्वरप्रिया ।  
 ईश्वरी ईश्वरप्राणा ईश्वरानन्ददायिनी ॥ ९ ॥  
 इंद्राणी इंद्रदयिता इंद्रसूः इंद्रपालिनी ।  
 इंदिरा इंद्रभगिनी इंद्रिया इंदुभूषणा ॥ १० ॥  
 इंदुमाता इंदुमुखी इंद्रियाणां वशंकरी ।  
 उमा उमापतेः प्राणा उद्यानपीठवासिनी ॥ ११ ॥  
 उत्तराज्ञा उत्तराख्या उकारा उत्तरात्मिका ।  
 ऋमाता ऋभवा ऋस्था ऋलृकारस्वरूपिणी ॥ १२ ॥  
 ऋकारा च लृकारा च लृतकप्रीतिदायिनी ।  
 एका च एकवीरा च एकारैकाररूपिणी ॥ १३ ॥



उकारा ओघरूपा च ओघत्रयसुपूजिता ।

ओघस्था ओघसंभूता ओघधात्री च ओघसूः ॥१४॥

षोडशस्वरसंभूता षोडशस्वररूपिणी ।

वर्णात्मा वर्णनिलया शूलिनी वर्णमालिनी ॥१५॥

कालरात्रिर्महारात्रिर्मोहरात्रिः सुलोचना ।

काली कपालिनी कृत्या कालिका सिंहगामिनी ॥१६॥

कात्यायनी कलाधारा कालदैत्यनिहंतनी ।

कामिनी कामवंध्या च कमनीया विनोदिनी ॥१७॥

कामसूः कामवनिता कामधूः कमलावती ।

कामधात्री कराली च कामकेलिविनोदिनी ॥१८॥

कामना कामदा काम्या कमला कमलार्चिता ।

काश्मीरलिसवक्षोजा काश्मीरद्रवचर्चिता ॥१९॥

कनका कनकप्राणा कनकाचलवासिनी ।

कनकाभा काननस्था कामाख्या कनकप्रदा ॥२०॥

कामपीठस्थिता नित्या कामधामनिवासिनी ।

कंबुकंठी करालाक्षी किशोरी च कलापिनी ॥२१॥

कला काष्ठा निमेषा च कालस्था कालरूपिणी ।

-कालज्ञा कालमाता च कालधात्री कलावती ॥ २२ ॥

-कालदा कालहा कुल्या कुरुकुल्या कुलांगना ।

कीर्तिदा कीर्तिहा कीर्तिः कीर्तिस्था कीर्तिवर्धिनी ॥ २३ ॥

कीर्तिज्ञा कीर्तितपदा कीर्तिका केशवप्रिया ।

केशिहा केलिकारी च केशवानंदकारिणी ॥ २४ ॥

कुमुदाभा कुमारी च कर्मदा कमलेक्षणा ।

कौमुदी कुमुदानंदा कौलिकी च कुमुद्वती ॥ २५ ॥

कोदंडधारिणी क्रोधा कूटस्था कोटराश्रया ।

कलकंठी करालांगी कालाङ्गी कालभूषणा ॥ २६ ॥

कंकाली कामदामा च कंकालकृतभूषणा ।

कपालकर्तृककरा करवीरस्वरूपिणी ॥ २७ ॥

कपर्दिनी कोमलांगी कृपासिंधुः कृपामयी ।

कुशावती कुंडसंस्था कौबेरी कौशिकी तथा ॥ २८ ॥

काश्यपी कद्रुतनया कलिकल्मषनाशिनी ।

कंजज्ञा कंजवदना कंजकिंजल्कचर्चिता ॥ २९ ॥



कंजाभा कंजमध्यस्था कंजनेत्रा कचोद्भवा ।  
 कामरूपा च ह्रींकारी कश्यपान्वयवर्द्धिनी ॥३०॥  
 खर्वा च खंजनद्वंदलोचना खर्ववाहिनी ।  
 खान्निनी खङ्गहस्ता च खेचरी खङ्गरूपिणी ॥३१॥  
 खगस्था खगरूपा च खगगा खगसंभवा ।  
 खगधात्री खगानंदा खगयोनिस्वरूपिणी ॥३२॥  
 खगेशी खेटककरा खगानंदविवर्द्धिनी ।  
 खगमान्या खगाधारा खगगर्वविमोचिनी ॥३३॥  
 गंगा गोदावरी गीतिर्गायत्री गगनालया ।  
 गीर्वाणसुंदरी गाश्च गाथा गीर्वाणपूजिता ॥३४॥  
 गीर्वाणचर्चितपदा गांधारी गोमती तथा ।  
 गर्विणी गर्वहंत्री च गर्भस्था गर्भधारिणी ॥३५॥  
 गर्भदा गर्भहंत्री च गंधर्वकुलपूजिता ।  
 गया गौरी च गिरिजा गिरिस्था गिरिसंभवा ॥३६॥  
 गिरिगह्वरमध्यस्था कुंजरेश्वरगामिनी ।  
 किरीटिनी च गदिनी गुंजाहारविभूषणा ॥३७॥

गणपा गणका गुण्या गुणकानन्दकारिणी ।  
 गणपूज्या च गीर्वाणा गणपानन्दवर्द्धिनी ॥ ३८ ॥  
 गुरुमाता गुरुरता गुरुभक्तिपरायणा ।  
 गोत्रा गौः कृष्णभगिनी कृष्णसूः कृष्णनन्दिनी ॥ ३९ ॥  
 गोवर्द्धनी गोत्रधरा गोवर्द्धनकृतालया ।  
 गोवर्द्धनधरा गोदा गौरांगी गौतमात्मजा ॥ ४० ॥  
 घर्घरा घोररूपा च घोरा घर्घरनादिनी ।  
 श्यामा घनरवा घोरा घनघोरार्तिनाशिनी ॥ ४१ ॥  
 घनस्था च घनानन्दा दारिद्र्यघननाशिनी ।  
 चित्तज्ञा चिंतितपदा चित्तस्था चित्तरूपिणी ॥ ४२ ॥  
 चक्रिणी चारुचंपाभा चारुचंपकमालिनी ।  
 चन्द्रिका चन्द्रकांतिश्च चाँपिनी चंद्रशेखरा ॥ ४३ ॥  
 चांडिका चंडदैत्यघ्नी चंद्रशेखरवल्लभा ।  
 चांडालिनी च चामुंडा चंडमुंडवधोद्यता ॥ ४४ ॥  
 चैतन्या भैरवी चंडा चैतन्यघनगोहिनी ।  
 चित्स्वरूपा चिदाधारा चंडवेगा चिदालया ॥ ४५ ॥



चन्द्रमण्डलमध्यस्था चन्द्रकोटिसुशीतला ।  
 चपला चन्द्रभगिनी चन्द्रकोटिनिभानना ॥ ४६ ॥  
 चिंतामणिगुणाधारा चिंतामणिविभूषणा ।  
 भक्तचिंतामणिलता चिंतामणिकृतालया ॥ ४७ ॥  
 चारुचन्दनलितांगी चतुरा च चतुर्मुखी ।  
 चैतन्यदा चिदानन्दा चारुचामरवीजिता ॥ ४८ ॥  
 छत्रदा छत्रधारी च छलछद्मविनाशिनी ।  
 छत्रहा छत्ररूपा च छत्रछायाकृतालया ॥ ४९ ॥  
 जगज्जीवा जगद्धात्री जगदानन्दकारिणी ।  
 यज्ञप्रिया यज्ञरता जपयज्ञपरायणा । ५० ॥  
 जननी जानकी यज्वा यज्ञहा यज्ञनन्दिनी ।  
 यज्ञदा यज्ञफलदा यज्ञस्थानकृतालया ॥ ५१ ॥  
 यज्ञभोक्त्री यज्ञरूपा यज्ञविघ्नविनाशिनी ।  
 जपाकुसुमसंकाशा जपाकुसुमशोभिता ॥ ५२ ॥  
 जालंधरी जया जैत्री जीमूतचयभाषिणी ।  
 जयदा जयरूपा च जयस्था जयकारिणी ॥ ५३ ॥

जगदीशप्रिया जीवा जलस्था जलजेक्षणा ।  
 जलरूपा जह्नुकन्या यमुना जलजोदरी ॥५४॥  
 जलजास्या जाह्नवी च जलजाभा जलोदरी ।  
 यदुवंशोद्भवा जीवा यादवानंदकारिणी ॥५५॥  
 यशोदा यशसां राशिः यशोदानंदकारिणी ।  
 ज्वलिनी ज्वालिनी ज्वाला ज्वलत्पावकसंनिभा ५६॥  
 ज्वालामुखी जगन्माता यमलार्जुनभंजिका ।  
 जन्मदा जन्महा जन्या जन्मभूर्जनकात्मजा ॥५७॥  
 जनानंदा जांबवती जंबूद्वीपकृतालया ।  
 जांबूनदसमानाभा जांबूनदविभूषणा ॥ ५८ ॥  
 जंभहा जातिदा जातिर्ज्ञानदा ज्ञानगोचरा ।  
 ज्ञानहा ज्ञानरूपा च ज्ञानविज्ञानशालिनी ॥५९॥  
 जिनजैत्री जिनाधारा जिनमाता जिनेश्वरी ।  
 जितेन्द्रिया जनाधारा अजिनांबरधारिणी ॥६०॥  
 शंभुकोटिदुराधर्षा विष्णुकोटिविमर्दिनी ।  
 समुद्रकोटिगंभीरा वायुकोटिमहाबला ॥६१॥



सूर्यकोटिप्रतीकाशा यमकोटिदुरापहा ।  
 कामधुक् कोटिफलदा शक्रकोटिसुराज्यदा ॥६२॥  
 कंदर्पकोटिलावण्या पद्मकोटिनिभानना ।  
 पृथ्वीकोटिजनाधारा अग्निकोटिभयंकरी ॥६३॥  
 अणिमा महिमा प्राप्तिः गरिमा लघिमा तथा ।  
 प्राकाम्यदा वशकरी इशिका सिद्धिदा तथा ॥६४॥  
 महिमादिगुणोपेता अणिमाद्यष्टसिद्धिदा ।  
 जवनधनी जनाधीना जामिनी च जरापहा ॥६५॥  
 तारिणी तारिका तारा तोतला तुलसीप्रिया ।  
 तंत्रिणी तंत्ररूपा च तंत्रज्ञा तंत्रधारिणी ॥ ६६ ॥  
 तारहारा च तुलजा डाकिनी तंत्रगोचरा ।  
 त्रिपुरा त्रिदशा त्रिस्था त्रिपुरासुरघातिनी ॥६७॥  
 त्रिगुणा च त्रिकोणस्था त्रिमात्रा त्रितनुस्थिता ।  
 त्रैविद्या च त्रयी त्रिघ्नी तुरीया त्रिपुरेश्वरी ॥६८॥  
 त्रिकोदरस्था त्रिविद्या त्रैलोक्या त्रिपुरात्मिका ।  
 त्रिधास्नी त्रिदशाराध्या त्र्यक्षा त्रिपुरवासिनी ॥६९॥

त्रिवर्णा त्रिपदी तारा त्रिमूर्तिर्जननी त्वरा ।

त्रिदिवा त्रिदिवेशादिदेवी त्रैलोक्यधारिणी ॥७०॥

त्रिमूर्तिश्च त्रिजननी त्रिभूः त्रिपुरसुंदरी ।

तपस्विनी तपोनिष्ठा तरुणी ताररूपिणी ॥७१॥

तामसी तापसी चैव तापघ्नी च तमोपहा ।

तरुणार्कप्रतीकाशा तप्तकांचनसन्निभा ॥ ७२ ॥

उन्मादिनी तंतुरूपा त्रैलोक्यव्यापिकेश्वरी ।

तार्किकी तर्किकी विद्या तापत्रयविनाशिनी ॥७३॥

त्रिपुष्करा त्रिकालज्ञा त्रिसंध्या च त्रिलोचना ।

त्रिवर्गा च त्रिवर्गस्था तपसः सिद्धिदायिनी ॥७४॥

अधोक्षजा अयोध्या च अपर्णा च अवांतिका ।

कारिका तीर्थरूपा च तीर्था तीर्थकरी तथा ॥७५॥

दारिद्र्यदुःखदलिनी अदीना दीनवत्सला ।

दिननाथप्रिया दीर्घा दयापूर्णा दयात्मिका ॥७६॥

देवदानवसंपूज्या देवानां प्रियकारिणी ।

दक्षपुत्री दक्षमाता दक्षयज्ञविनाशिनी ॥७७॥



देवसूः दक्षिणा दक्षा दुर्गा दुर्गार्तिनाशिनी ।  
 देवकीगर्भसंभूता दुर्गदैत्यविनाशिनी ॥७८॥  
 अट्टाट्टहासिनी दोला दोलाकर्माभिनंदिनी ।  
 देवकी देविका देवी दुरितघ्नी तडित्तथा ॥७९॥  
 गंडकी गल्लकी शिप्रा द्वारका द्वारवती तथा ।  
 आनंदोदधिमध्यस्था कटिसूत्रैरलंकृता ॥८०॥  
 घोराग्निदाहदमिनी दुःखदुःस्वप्ननाशिनी ।  
 श्रीमयी श्रीमती श्रेष्ठा श्रीकरी श्रीविभाविनी ॥८१॥  
 श्रीदा श्रीमा श्रीनिवासा श्रीमती श्रीमतांगतिः ।  
 धनदा दामिनी दांता धर्मदा धनशालिनी ॥८२॥  
 दाडिमीपुष्पसंकाशा धनागारा धनंजयी ।  
 धूम्राभा धूम्रदैत्यघ्नी धवला धवलप्रिया ॥८३॥  
 धूम्रवक्त्रा धूम्रनेत्रा धूम्रकेशी च धूसरा ।  
 धरणी धारणी धैर्या धरा धात्री च धैर्यदा ॥८४॥  
 दमिनी धर्मिणी धृश्व दयादोग्धी दुरासहा ।  
 नारायणी नारसिंही नृसिंहहृदयालया ॥८५॥

नागिनी नागकन्या च नागसूः नागनायिका ।  
 नानारत्नविचित्रांगी नानाभरणमंडिता ॥८६॥  
 दुर्गस्था दुर्गरूपा च दुःखदुष्कृतनाशिनी ।  
 ह्रींकारी चैव श्रींकारी हूंकारी क्लेशनाशिनी ॥८७॥  
 नगात्मजा नागरी च नवना नूतनप्रिया ।  
 नीरजस्था नीरदाभा नवलावण्यसुंदरी ॥८८॥  
 नीतिज्ञा नीतिदा नीतिः निम्ननाभी नगेश्वरी ।  
 निष्ठा नित्या निरातंका नागयज्ञोपवीतिनी ॥८९॥  
 निधिदा निधिरूपा च निर्गुणा नरवाहिनी ।  
 नरमांसरता नारी नरमुंडविभूषणा ॥ ९० ॥  
 निराधारा निर्विकारा नुतिर्निर्वाणसुंदरी ।  
 नरासृक्पानमत्ता च निर्वैरा नागगामिनी ॥९१॥  
 परमा रमिता प्राज्ञा पार्वती पर्वतात्मजा ।  
 पर्वप्रिया पर्वरता पर्वपावनपावनी ॥ ९२ ॥  
 परात्परतरा पूर्वा पश्चिमा पापनाशिनी ।  
 पशूनांपतिपत्नी च पतिभक्तिपरायणा ॥९३॥



परेशी पारगा पारा परंज्योतिःस्वरूपिणी ।  
 निष्ठुरा क्रूरहृदया परा सिद्धिः परा गतिः ॥६४॥  
 पशुघ्नी पशुरूपा च पशुहा पशुवाहिनी ।  
 पिता माता च यंत्री च पशुपाशविनाशिनी ॥६५॥  
 पद्मिनी पद्महस्ता च मङ्गकिंजल्कवासिनी ।  
 पद्मवक्त्रा च पद्माक्षी पद्मस्था पद्मसंभवा ॥६६॥  
 पद्माभ्या पंचमी पूर्णा पूर्णपीठनिवासिनी ।  
 पद्मरागप्रतीकाशा पांचाली पंचमप्रिया ॥६७॥  
 परब्रह्मस्वरूपा च परब्रह्मनिवासिनी ।  
 परमानंदमुदिता परचक्रविनाशिनी ॥६८॥  
 परेशी परमा पृथ्वी पीनतुंगपयोधरा ।  
 पराविद्या परावरा परमानंददायनी ॥ ६९ ॥  
 प्रजा प्रजावती पुष्टिः पिनाकिपरिकीर्तिता ।  
 प्राणहा प्राणरूपा च प्राणदा च प्रियंवदा ॥ १०० ॥  
 फणिभूषा फणावेशी फकारकंठमालिनी ।  
 फणिराट्कृतसर्वांगी फणिभोगनिवासिनी ॥ १ ॥

बलभद्रस्य भगिनी बाला बालप्रदायिनी ।  
 फल्गुरूपा प्रलंबघ्नी फल्गूत्सवविनोदिनी ॥ २ ॥  
 भवानी भवपत्नी च भवभीतिहरा भवा ।  
 भवेश्वरी भवाराध्या भवेश्वी भवनायिका ॥ ३ ॥  
 भवमाता भवागम्या भवकंटकनाशिनी ।  
 भवप्रिया भवानंदा भव्या च भवमोचिनी ॥ ४ ॥  
 भावनीया भगवती भवभारविनाशिनी ।  
 भूतधात्री च भूतेशी भूतस्था भूतरूपिणी ॥ ५ ॥  
 भूतमाता च भूतघ्नी भूतपंचकवासिनी ।  
 भोगोपचारकुशला भिक्षादात्री च भूचरी ॥ ६ ॥  
 भीतिघ्नी भक्तिगम्या च भक्तानामार्तिनाशिनी ।  
 भक्तानुकंपिनी भीमा भगिनी भगनायिका ॥ ७ ॥  
 भगविद्या भगविल्लना भगयोनिर्भगप्रदा ।  
 भगेशी भगरूपा च भगगुह्या भगावहा ॥ ८ ॥  
 भगोदरी भगानंदा भगाद्या भगमालिनी ।  
 भोगप्रदा भोगवासा भोगमूला च भोगिनी ॥ ९ ॥



भेरुंडा भेदिनी भीमा भद्रकाली भिदोज्झिता ।

भैरवी भुवनेशानी भुवना भुवनेश्वरी ॥ १० ॥

भीमाक्षी भारती चैव भैरवाष्टकसेविता ।

भास्वरा भास्वती भीतिः भास्वदुत्तानशालिनी ॥ ११ ॥

भागीरथी भोगवती भवघ्नी भुवनात्मिका ।

भूतिदा भूतिरूपा च भूतस्था भूतवर्द्धिनी ॥ १२ ॥

माहेश्वरी महामाया महातेजा महासुरी ।

महाजिह्वा महालोला महादंष्ट्रा महाभुजा ॥ १३ ॥

महामोहांधकारघ्नी महामोक्षप्रदायिनी ।

महादारिद्र्यशमनी महाशत्रुविमर्दिनी ॥ १४ ॥

महाशक्तिर्महाज्योतिर्महासुरविमर्दिनी ।

महाकाया महावीर्या महापातकनाशिनी ॥ १५ ॥

महारवा मंत्रमयी मणिपूरनिवासिनी ।

मानसी मानदा मान्या मनश्चक्षुरगोचरा ॥ १६ ॥

माहेंद्री मथुरा माया महिषासुरमर्दिनी ।

महाकुण्डलिनी शक्तिर्महाविभववर्द्धिनी ॥ २७ ॥

मानसी माधवी मेधा मतिदा मतिधारिणी ।  
 मेनकागर्भसंभूता मेनकाभगिनी मतिः ॥ १८ ॥  
 महोदरी मुक्तकेशी मुक्तिकाभ्यार्थसिद्धिदा ।  
 माहेशी महिषारूढा मधुदैत्यविमर्दिनी ॥ १९ ॥  
 महाव्रता महामूर्च्छा महाभयविनाशिनी ।  
 मातंगी मत्तमातंगी मातंगकुलमंडिता ॥ २० ॥  
 महाघोरा माननीया मत्तमातंगगामिनी ।  
 मुक्ताहारलतोपेता मदाघूर्णितलोचना ॥ २१ ॥  
 महापराधराशिघ्नी महाचौरभयापहा ।  
 महाचिंत्यस्वरूपा च मणिमंत्र महौषधी ॥ २२ ॥  
 मणिमंडपमध्यस्था मणिमालाविराजिता ।  
 मंत्रात्मिका मंत्रगम्या मंत्रमाता सुमंत्रिणी ॥ २३ ॥  
 मेरुमंदिरमध्यस्था मकराकृतिकुंडला ।  
 मंथरा च महासूक्ष्मा महादूती महेश्वरी ॥ २४ ॥  
 मालिनी मानवी माधवी मदरूपा मदोत्कटा ।  
 मदिरा मधुरा चैव मोदिनी च महोद्धता ॥ २५ ॥



मंगला च मधुमयी मधुपानपरायणा ।

मनोरमा रमामाता राजराजेश्वरी रमा ॥ २६ ॥

राजमान्या राजपूज्या रक्तोत्पलविभूषणा ।

राजीवलोचना रामा राधिका रामवल्लभा ॥ २७ ॥

शाकिनी डाकिनी चैव लावण्यांबुधिर्वीचिका ।

रुद्राणी रुद्ररूपा च रौद्री रुद्रार्तिनाशिनी ॥ २८ ॥

रक्तप्रिया रक्तवस्त्रा रक्ताक्षी रक्तलोचना ।

रक्तकेशी रक्तदंष्ट्रा रक्तचंदनचर्चिता ॥ २९ ॥

रक्तांगी रक्तभूषा च रक्तबीजनिपातिनी ।

रागादिदोषरहिता रतिजा रतिदायिनी ॥ ३० ॥

विश्वेश्वरी विशालाक्षी विन्ध्यपीठनिवासिनी ।

विश्वभूर्वीरविद्या च वीरसूर्वीरनंदिनी ॥ ३१ ॥

वीरेश्वरी विशालाक्षी विष्णुमायाविमोहिनी ।

विद्या विष्णुस्वरूपा च विशालनयनोत्पला ॥ ३२ ॥

विष्णुमाता च विश्वात्मा विष्णुजायास्वरूपिणी ।

ब्रह्मेशी ब्रह्मदा ब्राह्मी ब्रह्माणी ब्रह्मरूपिणी ॥ ३३ ॥

द्वारका विश्ववंद्या च विश्वपाशविमोचिनी ।  
 विश्वासकारिणी विश्वा विश्वशक्तिर्विचक्षणा ॥३४॥  
 वाणचापधरा वीरा बिन्दुस्था बिन्दुमालिनी ।  
 षट्चक्रभेदिनी षोडा षोडशारनिवासिनी ॥ ३५ ॥  
 शितिकण्ठप्रिया शांता शाकिनी शान्तरूपिणी ।  
 शाश्वती शंभुवनिता शांभवी शिवरूपिणी ॥ ३६ ॥  
 शिवमाता च शिवदा शिवा शिवहृदासना ।  
 शुक्लांबर शीतला च शीला शीलप्रदायिनी ॥३७॥  
 शिशुप्रिया वैद्यविद्या शालिग्रामशिला शुचिः ।  
 हरिप्रिया हरेर्मूर्तिर्हरिनेत्रकृतालया ॥ ३८ ॥  
 हरिवक्त्रोद्भवा हाला हरिवक्षःस्थलस्थिता ।  
 क्षेमंकरी क्षितिक्षेत्रा क्षुधितस्यप्रपूरणी ॥ ३९ ॥  
 वैश्या च क्षत्रिया शूद्री क्षत्रियाणांकुलेश्वरी ॥४०॥  
 हरपत्नी हराराध्या हरसूर्हररूपिणी ।  
 सर्वानन्दमयी सिद्धिः सर्वरक्षास्वरूपिणी ॥ ४१ ॥



सर्वदुष्टप्रशमनी सर्वेप्सितफलप्रदा ।

सर्वसिद्धीश्वराराध्या सर्वमंगलमंगला ॥ ४२ ॥ १००८

पुण्यं सहस्रनामेदं तव प्रीत्या प्रकाशितम् ।

गोपनीयं प्रयत्नेन पठनीयं प्रयत्नतः ॥ ४३ ॥

नातः परतरं पुण्यं नातः परतरं तपः ।

नातः परतरं स्तोत्रं नातः परतरा गतिः ॥ ४४ ॥

स्तोत्रं नाम सहस्राख्यं मम वक्त्राद्विनिर्गतम् ।

यः पठेत्परया भक्त्या शृणुयाद्वा समाहितः ॥ ४५ ॥

मोक्षार्थी लभते मोक्षं स्वर्गार्थी स्वर्गमाप्नुयात् ।

कामार्थी लभते कामं धनार्थी लभते धनम् ॥ ४६ ॥

विद्यार्थी लभते विद्यां यशोऽर्थी लभते यशः ।

कन्यार्थी लभते कन्यां सुतार्थी लभते सुतम् ॥ ४७ ॥

मूर्खोऽपि लभते शास्त्रं चौराऽपि लभते गतिम् ।

गुर्विणी जनयेत्पुत्रं कन्या विंदति सत्पतिम् ॥ ४८ ॥

संक्रांत्यां च चतुर्दश्यामष्टम्यां च विशेषतः ।

पौर्णमास्याममावास्यां नवम्यां भौमवासरे ॥ ४९ ॥

पठेद्वा पाठयेद्वापि पूजयेद्वापि पुस्तकम् ।

स मुक्तः सर्वपापेभ्यः कामेश्वरसमो भवेत् ॥ ५० ॥

लक्ष्मीवान् सुतवाँश्चैव वल्लभः सर्वयोषिताम् ।

तस्य वश्यं भवेदाशु त्रैलोक्यं सचराचरम् ॥ ५१ ॥

विद्यानां पारगो विप्रः क्षत्रियो विजयी रणे ।

वैश्योधनसमृद्धः स्यात् शूद्रः सुखमवाप्नुयात् ॥ ५२ ॥

क्षेत्रे च बहुसस्यं स्याद्गवावश्च बहुदुग्धदाः ।

नाशुभं नापदस्तस्य न भयं नृपशत्रुतः ॥ ५३ ॥

जायते नाशुभा बुद्धिः लभते कुलपूज्यताम् ।

न बाधन्ते ग्रहास्तस्य न रक्षांसि न पन्नगाः ॥ ५४ ॥

न पिशाचा न डाकिन्यो भूतवेतालडंभकाः ।

बालग्रहाभिभूतानां बालानां शांतिकारकम् ॥ ५५ ॥

द्विषतां प्रीतिभेदे च मैत्रीकरणमुत्तमम् ।

लोहपाशैर्दृढैर्बद्धो वंदी वेश्मनि दुर्गमे ॥ ५६ ॥

तिष्ठन् शृण्वन् पठन् मर्त्यो मुच्यते नात्र संशयः ।

पश्यन्ति न हि ते शोकं वियोगं चिरजीविनः ॥ ५७ ॥



शृणाती बद्धगभा च सुखं सैव प्रसूयते ।  
 एकधा पठनादेव सर्वपापक्षयो भवेत् ॥ ५८ ॥  
 नश्यन्ति महतो रोगा दशधावर्त्तनेन च ।  
 शतधा वर्त्तने चैव वाचां सिद्धिः प्रजायते ॥ ५९ ॥  
 नवरात्रौ जिताहारो दृढबुद्धिर्जितेन्द्रियः ।  
 अंबिकायतने विद्वान् शुचिष्मान्मूर्तिसंनिधौ ॥ ६० ॥  
 एकाकी च दशावर्तं पठन् धीरश्च निर्भयः ।  
 साक्षाद्भगवती तस्मै प्रयच्छेदीप्सितं फलम् ॥ ६१ ॥  
 सिद्धपीठे गिरौ रम्ये सिद्धक्षेत्रे सुरालये ।  
 पठनात्साधकस्याशु सिद्धिर्भवति वाञ्छिता ॥ ६२ ॥  
 दशवर्तं पठेन्नित्यं भूमिशायी नरः शुचिः ।  
 स्वप्ने मूर्तिमयीं देवीं वरदां सोऽपि पश्यति ॥ ६३ ॥  
 आवर्त्तनसहस्रैर्ये जपन्ति पुरुषोत्तमाः ।  
 ते सिद्धाः सिद्धिदा लोके शापानुग्रहणेक्षमाः ॥ ६४ ॥  
 प्रायच्छन्तस्य सर्वस्वं सेवन्ते तान् महीश्वराः ।  
 भूर्जपत्रेष्टगंधेन लिखित्वा तु शुभे दिने ॥ ६५ ॥

धारयेत् यन्त्रितं शीर्षे पूजयित्वा कुमारिकाम् ।

ब्राह्मणान् वरनारींश्च धूपैः कुसुमचन्दनैः ॥ ६६ ॥

क्षीरखण्डादिभोज्यांश्च भोजयित्वा सुभक्तितः ।

वध्नन्ति ये महारक्षां बालानां च विशेषतः ॥ ६७ ॥

रुद्रं दृष्ट्वा यथा देवं विष्णुं दृष्ट्वा च दानवाः ।

पन्नगा गरुडं दृष्ट्वा सिंहं दृष्ट्वा यथा गजाः ॥ ६८ ॥

मंडूका भोगिनं दृष्ट्वा मार्जारं मूषकास्तथा ।

विघ्नभूताः पलायन्ते तस्य वक्त्रविलोकनात् ॥ ६९ ॥

अग्निचौरभयं तस्य कदाचिन्नैव संभवेत् ।

पातकान् विविधान्सोपि मेरुमंदरसन्निभान् ॥ ७० ॥

भस्मसान् कुरुते क्षिप्रं तृणं वह्निहुतं यथा ।

नृपाश्च वैश्यतां यांति नृपपूज्याश्च ते नराः ॥ ७१ ॥

महार्णवे महानद्यां पोतस्थे च न भीः क्वचित् ।

रणे द्यूते विवादे च विजयं प्राप्नुवंति ते ॥ ७२ ॥

सर्वत्र पूजितो लोकैर्वहुमानपुरःसरैः ।

रतिरागविवृद्धाश्च विह्वलाः कामार्पाडिताः ॥ ७३ ॥



यौवनाक्रांतदेहांस्तान् श्रयन्ते वामलोचनाः ।

सहस्रं जपते यस्तु खेचरो जायते नरः ॥ ७४ ॥

सहस्रदशकं देवि यः पठेद्भक्तिमान्नरः ।

सा तस्य जगतां धात्री प्रत्यक्षा भवति ध्रुवम् ॥ ७५ ॥

लक्षं पूर्णं यदा देवि स्तोत्रराजं जपेत्सुधीः ।

भवपाशविनिर्मुक्तो मम तुल्यो न संशयः ॥ ७६ ॥

सर्वतीर्थेषु यत्पुण्यं सर्वयज्ञेषु यत्फलम् ।

सर्वधर्मेषु धर्मेषु सर्वदानेषु यत्फलम् ॥ ७७ ॥

सर्ववेदेषु प्रोक्तेषु यत्फलं परिकीर्तितम् ।

तत्पुण्यं कोटिगुणितं सकृज्जप्त्वा लभेन्नरः ॥ ७८ ॥

देहांते परमं स्थानं यत्सुरैरपि दुर्लभं ।

प्राप्नोति न संदेहः स्तवराजस्य कीर्तनात् ॥ ७९ ॥

इति श्रीरुद्रयामले उत्तरखण्डे भवानीश्वरसंवादे

अन्नपूर्णासहस्रनाम समाप्तम् ।

श्रीगणेशाय नमः

॥ ७७ ॥ श्री अन्नपूर्णा देव्यै नमः

✽ अथान्नपूर्णा कवचं प्रारभ्यते ✽

ॐ ऐं ह्रीं श्रीं क्लीं नमो भगवति माहेश्वरि  
अन्नपूर्णे ममाभिलषितमन्नं देहि स्वाहा ॥

ॐ क्लीं श्रीं ह्रीं ऐं ॐ ॥

द्वात्रिंशद्वर्ण मन्त्रोऽयं शङ्कर प्रतिभाषितः ।

अन्नपूर्णा महाविद्या सर्वमन्त्रोत्तमोत्तमा ॥ १ ॥

पूर्वमुत्तरमुच्चार्य्य सम्पुटी करणमुत्तमम् ।

स्तोत्र मन्त्रस्य ऋषिर्ब्रह्माछन्दोत्रिष्टुबुदाहृतः ॥ २ ॥

देवताऽऽन्नपूर्णा च ह्रीं बीज मम्बिकास्मृता ।

स्वाहा शक्तिरितिज्ञेयं भगवति कीलकमतम् ॥ ३ ॥

धर्मार्थं काम मोक्षेषु विनियोग उदाहृतः ॥

अथ मन्त्रः ।

ॐ ह्रीं भगवति माहेश्वरि अन्नपूर्णायै स्वाहा ।



सप्तार्णवमनुष्याणां जप मन्त्रः समाहितः ॥ ४ ॥

अन्नपूर्णे इमं मन्त्रं मनुसप्तदशाक्षरम् ।

सर्वसम्पत्प्रदो नित्यं सर्व विश्वकरी तथा ॥ ५ ॥

भुवनेश्वरीति विख्यातासर्वाभीष्टं प्रयच्छति ।

हृल्लेखेयमितिज्ञेय मोक्षाराक्षररूपिणी ॥ ६ ॥

कान्ति पुष्टिधनारोग्यं यशांसिलभतेश्रियम् ।

अस्मिन्मन्त्रेरतो नित्यं वशयेदखिलं जगत् ॥ ७ ॥

अथाङ्गन्यासः ।

ॐ अस्यश्री अन्नपूर्णा स्तोत्र माला मन्त्रस्य

ब्रह्मा ऋषये नमः शिरसि । ॐ लिष्टुच्छन्दसे

नमः मुखे ॥ ॐ अन्नपूर्णा देवतायै नमः हृदये ।

ॐ ह्रीं बीजाय नमः नाभौ । ॐ स्वाहा शक्तये

नमः पादयोः । ॐ धर्मार्थं काम मोक्षेषु विनियोगाय

नमः सर्वांगे ॥

अथ करन्यासः ।

ॐ हां अङ्गुष्ठाभ्यां नमः । ॐ ह्रीं तर्जनीभ्यां

नमः ॥ ॐ हूं मध्यमाभ्यां नमः । ॐ हैं अनामिकाभ्यां नमः ॥ ॐ हौं कनिष्ठिकाभ्यां नमः ॐ हः करतल करपृष्ठाभ्यां नमः ।

अथ हृदयादि न्यासः ।

ॐ ह्रां हृदयाय नमः । ॐ ह्रीं शिरसे स्वाहा ।  
हूं शिखायै वषट् ॥ ॐ हैं कवचाय हुम् । ॐ हौं नेत्रत्रयाय वौषट् । ॐ हः अस्त्राय फट् ॥

अथ ध्यानम् ।

ॐ रक्तां विचित्र वसनां नवचन्द्रचूडा मन्न  
प्रदान निरतां स्तनभारनम्राम् । नृत्यन्तमिन्दुसकला  
भरणविलोक्य हृष्टां भजे भगवतीं भवदुःख-  
हन्त्रीम् ॥ १ ॥

अथ मन्त्रः ।

ॐ ऐं ह्रीं श्रीं क्लीं नमो भगवति माहेश्वरि  
अन्नपूर्णे ममाभिलषित मन्त्रः देहि स्वाहा ॥ ॐ ऐं  
ह्रीं श्रीं क्लीं मन्दार कल्प हरि चन्दन पारिजात



मध्ये शशाङ्क मणिमण्डित वेदिसंस्थे । अर्धेन्दु  
 मौलिसुललाट षडर्ध नेत्रे भिच्चां प्रदेहि गिरिजेशुधि-  
 तायमह्यम् क्लीं श्रीं ह्रीं ऐं ॐ ॥ १ ॥ ॐ ऐं ह्रीं  
 श्रीं क्लीं केयूरहार कठकाङ्गद कर्णपूरेकाञ्ची कलाप-  
 मणि कान्तिलसद्कूले । दुग्धान्नपात्र वरकाञ्चन  
 दर्विहस्ते भिच्चांप्रदेहि० क्लीं श्रीं ह्रीं ऐं ॐ ॥ २ ॥  
 ॐ ऐं ह्रीं श्रीं क्लीं आलीकदम्ब परितोषित पार्श्व-  
 भागे शक्रादिभिर्मुकुलिताञ्जलिभिः पुरस्तात् । देवि  
 त्वदीय चरणौ शरणंप्रपद्ये भिच्चांप्रदे० क्लीं श्रीं ह्रीं  
 ऐं ॐ ॥ ३ ॥ ॐ ऐं ह्रीं श्रीं क्लीं गन्धर्वदव ऋषि  
 नारद कौशिकात्रिव्यासांवरीष कलशोद्भव कश्य-  
 पाद्याः भूत्यास्तुवन्ति निगमागम सूक्तमन्त्रैर्भिच्चां  
 प्रदे० क्लीं श्रीं ह्रीं ऐं ॐ ॥ ४ ॥ ॐ ऐं ह्रीं श्रीं क्लीं  
 लीलावचांसितव देवि ऋगादि वेदाः सृष्ट्यादि कर्म  
 रचना भवदीय चेष्टा । त्वत्तेजसा जगदिदं प्रतिभाति  
 नित्यं भिच्चांप्रदेहि गिरिजे क्षुधिताय मह्यम् कला

श्रीं ह्रीं ऐं ॐ ॥ ५ ॥ ॐ ऐं ह्रीं श्रीं क्लीं शब्दात्मिके  
 शशिकलाभरणार्धदेहे शम्भोरुरस्थल निकेतन  
 नित्यं वासे । दारिद्र्यदुःखभय हारिणिकात्वदन्या  
 भिक्षां प्रदे० क्लीं श्रीं ह्रीं ऐं ॐ ॥ ६ ॥ ॐ ऐं ह्रीं श्रीं  
 क्लीं सन्ध्यात्रये सकल भूसुर सेव्यमाने स्वाहा  
 स्वधासि पितृदेव गणार्ति हन्त्री जायाः सुताः  
 परिजना तिथयोऽन्न कामाः भिक्षां प्रदे० क्लीं श्रीं ह्रीं  
 ऐं ॐ ॥ ७ ॥ ॐ ऐं ह्रीं श्रीं क्लीं सद्भक्त कल्पलतिके  
 भुवनैकवद्ये भूतेशहृत्कमल मग्नकुचाग्रभृङ्गे कारुण्य  
 पूर्णनमने किमुपेक्षसे मां भिक्षां प्रदे० क्लीं श्रीं  
 ह्रीं ऐं ॐ ॥ ८ ॥ ॐ ऐं ह्रीं श्रीं क्लीं अम्बत्वदीय  
 चरणाम्बुज संश्रयेण ब्रह्मादयोऽप्यविकलां श्रियमा-  
 श्रयन्ते तस्मादहं तवनतोस्मि पदारविन्दे भिक्षांप्रदे०  
 क्लीं श्रीं ह्रीं ऐं ॐ ॥ ९ ॥ ॐ ऐं ह्रीं श्रीं क्लीं एकाग्र  
 मूल निलस्य महेश्वरस्य प्राणेश्वरि प्रणत भक्त  
 जनाय शीघ्रम् कामाक्षि रक्षित जगत्रितयेन्नपूर्ण



भिच्चांप्रदे हि गिरिजे क्षुधिताय मह्यम् क्लीं श्रीं ह्रीं  
 ऐं ॐ ॥ १० ॥ ॐ ऐं ह्रीं श्रीं क्लीं भक्त्या पठन्ति  
 गिरिजादशकं प्रभाते मोक्षार्थिनो बहुजनाः प्रथितोन्न  
 कामाः प्रीतामहेश वनिताहिमशैल कन्या तेषां ददाति  
 सुतरां मनसेप्सितानि क्लीं श्रीं ह्रीं ऐं ॐ ॥ ११ ॥

श्री शंकराचार्य विरचितं अन्नपूर्णा कवचं सम्पूर्णम् ।

ॐ नमो भगवते वासुदेवाय ॥ १ ॥ ॐ नमो भगवते वासुदेवाय ॥ २ ॥  
 ॐ नमो भगवते वासुदेवाय ॥ ३ ॥ ॐ नमो भगवते वासुदेवाय ॥ ४ ॥  
 ॐ नमो भगवते वासुदेवाय ॥ ५ ॥ ॐ नमो भगवते वासुदेवाय ॥ ६ ॥  
 ॐ नमो भगवते वासुदेवाय ॥ ७ ॥ ॐ नमो भगवते वासुदेवाय ॥ ८ ॥  
 ॐ नमो भगवते वासुदेवाय ॥ ९ ॥ ॐ नमो भगवते वासुदेवाय ॥ १० ॥  
 ॐ नमो भगवते वासुदेवाय ॥ ११ ॥ ॐ नमो भगवते वासुदेवाय ॥ १२ ॥  
 ॐ नमो भगवते वासुदेवाय ॥ १३ ॥ ॐ नमो भगवते वासुदेवाय ॥ १४ ॥  
 ॐ नमो भगवते वासुदेवाय ॥ १५ ॥ ॐ नमो भगवते वासुदेवाय ॥ १६ ॥  
 ॐ नमो भगवते वासुदेवाय ॥ १७ ॥ ॐ नमो भगवते वासुदेवाय ॥ १८ ॥  
 ॐ नमो भगवते वासुदेवाय ॥ १९ ॥ ॐ नमो भगवते वासुदेवाय ॥ २० ॥

श्रीगणेशाय नमः ।

श्री अन्नपूर्णा देव्यै नमः

## श्री अन्नपूर्णा स्तोत्रं प्रारभ्यते

मन्दार कल्प हरिचन्दन पारिजात मध्ये  
शशाङ्क मणिमण्डित वेदिसंस्थे । अर्धेन्दुमौलि  
सुललाट षडर्ध नेत्रे भिक्षां प्रदेहि गिरिजे क्षुधिताय  
मह्यम् ॥ १ ॥ केयुरहार कटकाङ्गद कर्णपूरे काञ्ची  
कलाप मणिकान्ति लसद्गुदुकूले दुग्धान्न पात्र वर  
काञ्चन दर्विहस्ते भिक्षां प्रदे० ॥ २ ॥ आलीकदम्ब  
परिसेत पार्श्वभागे शक्रादिभिर्मुकुलिताञ्जलिभिः  
पुरस्तात् । देवित्वदीय चरणौ शरणंप्रपद्येभिक्षां प्र०  
॥ ३ ॥ गन्धर्व देव ऋषि नारद कोशिकात्री व्यासा-  
म्बरीष कलशोद्भव कश्यपाद्याः । भक्त्यास्तुवन्ति  
निगमागमसूक्त मंत्रैर् भिक्षां प्र० ॥ ४ ॥ लीला  
वचांसितव देवि ऋगादि वेदाः सृष्ट्यादि कर्मरचना  
भवदीय चेष्टा त्वत्तेजसा जगदिदं प्रति भाति नित्यं  
भिक्षां प्र० ॥ ५ ॥ शब्दात्मिकैः शशिकलाभरणार्ध-



देहे शम्भोरुरस्थल निकेतन नित्यवासे दारिद्र्य  
 दुःख भयहारिणिका त्वदन्याभिक्षां प्र० ॥ ६ ॥  
 सन्ध्या त्रये सकलभूसुर सेव्यमाने स्वाहास्वधासि  
 पितृदेव गणार्तिहन्त्री । जायाः सुताः परिजनाति-  
 थयोननकामाः भिक्षां प्र० ॥ ७ ॥ सद्भक्त कल्पलतिके  
 भुवनैक वन्द्ये भूतेशहृत्कमल मग्न कुचाग्रभृङ्गे ।  
 कारुण्य पूर्णनयने किमुपेक्षसेमां भिक्षां प्र० ॥ ८ ॥  
 अम्बत्वदीय चरणाम्बुजसंश्रयेण ब्रह्मादयोऽप्य-  
 विकलां श्रियमाश्रयन्ते । तस्मादहं तवनतोऽस्मि  
 पदारविन्दं भिक्षां प्र० ॥ ९ ॥ एकाग्रमूलनिलयस्य  
 महेश्वरस्य प्राणेश्वरी प्रणत भक्त जनाय शीघ्रम् ।  
 कामाक्षि रक्षित जगत्त्रितयेऽन्नपूर्णे भिक्षां प्रदेहि  
 गिरिजे क्षुधिताय मह्यम् ॥ १० ॥ भक्त्या पठन्ति-  
 गिरिजा दशकं प्रभाते मोक्षार्थिनो बहुजनाः प्रथि-  
 तोऽन्न कामाः । प्रीता महेश वनिताहिमशैल कन्या  
 तेषांददाति सुतरां मनसेप्सितानि ॥ ११ ॥

इति श्रीशंकराचार्यविरचितं अन्नपूर्णा स्तोत्रं सम्पूर्णम् ।



## \* अन्नपूर्णाजी की \*

( १ )

हौं कपूत निज पूत तिहारो अन्नपूर्णे माईरी ।  
 तेरी कृपा कटाक्ष किये तैं मेरी सब बन जाईरी ॥  
 काशीपुरी सकल जगपावनि भूमि तैं भिन्न बनाईरी ।  
 यमपुर जीव जान नहीं पावैं तहँ तेरी ठकुराईरी ॥  
 भागीरथी और रवितनया सादर संग लिवाईरी ।  
 तुव पुरकी प्रताप लखि जननी बास कियो तहँ आईरी ॥  
 अणिमादिक सब अन्नमधुर लै करत फिरत पहुनाईरी ।  
 सुरदुर्लभ सुख देत सबन को अंत मोक्षपद पाईरी ॥  
 आनंद मगन सुमन सुर बरखैं बाजत गगन बधाईरी ।  
 दस अरु चार भुवन चौधोंसे शोभा अति अधिकाईरी ॥  
 दरसन से अघ दूर होत हैं कवि वरणत सकुचाईरी ।  
 आप पियारे पास बसाये हमैं दियो बिसराईरी ॥  
 गो द्विज दुखित देखि जब जननी तब तुम करत सहाईरी ।  
 भवसागर तारण को तरणीपुरी पुनीत बनाईरी ॥  
 देवी सहाय असी वरुण बिच सो मत रह्यो समाईरी ।  
 तेरे चरन कमल नख निरखत शोक समूह नसाईरी ॥



